

Э р н ч и н р т ä т ö р м ү д

Сибирин олн зүсн райодас бссн-босен газрун хальмгуд ирджәнә. Красноярск, Алтайск крайсас, Томск, Омск, Тюменск областсәс ут-турштан 3270 гер-бүл, эс гидж 12580 кун ирв. Көдлдж чадх 5266 күүнәс 4495 кунь көдлджәнә. Теднәс 2582 кунь совхозмудар, 1053 кунь колхозмудар, 220 кунь МТС-р болн МЖС-р көдлджәцхәнә.

Ирсн әмтсиг килмджтәгъяр тосдж авчәх районд бәәнә. Сарпинск района „Гигант“ — колхозин ахлач үр Жуков, эврәннә колхозас Алтайур шишлнә күү илгәгъяд 50 гер-бүл авч ирв. Эднә ода гермүдәр болн көдлмшәр тетгдсн бәәнә. „Путь к коммунизму“ — гидг колхоз 34 гер-бүл орулдж авад, гермүд болн кех көдлмшинь бас өгв. 12 гер-бүлднә, неджәгъяд бүрү-гунджс өгв. Эднд дөнә-тус өгхд 20 миньгән арслнә мөнәгн колхозас гаргъгдв. Районд ода деерән 700 өрк-бүл ирсн бәәнә.

Целинн района „Ленинск“ совхоз бас тиигдж күүгъән илгәгъяд, Тюменск областсәс 40 өрк-бүл өлг-әдтәгъинь авч ирв.

Приютненск района Советин күүцәгч комитет, терүнә ахлач үр Убушиев, ирджәх әмтнд килмджән өгч, Дивнәс тосдж авна. Эндәс хальмгуд колхозмудин болн совхозмудин бригадсар йовулгдна.

Яшкульск района Восточн МТС-д ирсн 55 өрк-бүл көдл-

мшт орцхав, МТС-н дирекц ирсн улсиг бәәх гермудәр тетгдж. Ирсн улс нургьлдж механизатормуд, дадмг-дамшлтта улс. Эдн тегәд түрүн өдрәсн авн көдлмшин үлгүр үзүлджәцхәнә. Бас тедү мет, Приозерн района „Приозерн“ гидг совхозин директор үр Иванов, ирсн улсиг сәәнәр тосна. Ирсн улс гардгч көдлмшт бас ордж көдлджәцхәнә.

Ирджәх әмтиг зүркни сән седкләр, килмджтәгъяр тосцхаджәх райодсас талдан, муугъяр, килмдж угагъяр тосджәх райодс бас бәәнә. Улгүрнә, Черноземельск, Западн болн Юстинск районд. Эн районд ирсн 298 өрк-бүләс көдлдж чадхнә 414 кун болна. Теднәс ода көдлджәхнә 264 кун. Эднәг бәәх герәр тетгггән бас муугъяр кегдджәнә. Нег бичкн өрәд кесг өрк-бүл бәәдг йовдл бәәнә. Западн района Советин күүцәгч комитетин ахлач үр Ефремов ирсн әмтсиг дөлү-гөлүгъяр тосна. Ирсн әмти бәәх гер уга, көдлмш уга, 2—3 хонгт Башанта деер бәәцхәнә.

Ирджәх әмтст гер белдлгән болн тосхлгән райондин Советин күүцәгч комитетсин болн балгьсна Советин бас нег ик төрнә болджана. Ирджәх әмтст гидж 5000 гер таньгъчд тосхгдхмн, дакад 1500 гер ясгдхмн. Ода таньгъчд ирчксн 3270 өрк-бүләс 263 өрк-бүлн бийстән гер бәрджәнә, 15 гер-бүлн гермүд бәрәд авчкв.

Государствас 30 сай арслнәга ссуд тосхлтд болн мал

хулддж авхд гаргъгдсн. Болв, эн ссудиг әмтнд ямаран кевәр гаргъдж өгчәхинь эн халхар көдлджәх улс сәәнәр цәәлгъдж өгцхәхш.

Элстин кесг көдлмшчнр болн цергләчнр эврәннә аргъарн гер бәрхәр седджәнә. Улгүрләд келхд, Элст балгьсна автомобильн транспортин конторин завхоз Халгаев 2 миньгән кирпич авад ирчкв. Элстин горпон подсобн эдл-ахун көдлмшч Нарджаев Эрднә кирпичән кегъяд белдчкв. Болв, Нарджаев 15 хонгин туршарт ссуд авхар йова. Селәнә эдл-ахун банк терүнә управляющ үр Моголцыков болн сельсоветсин ахлачнр, ссуд өггггиг, дегд уданар кенә. Эн төрт ганцхн, техническ чинр өгәд бәәлго, эн агъу ик чинртә, дегд түргәр кегдх төр. Банкин гардачнр эн тускиг медх кергтә. Балгьсна дөрвн колхозмуд шинәс ирджәх өрк-бүлнрт дөнә болгч амрсн көдлмш бас кеджәхш. Элстин колхозмудар, шин ирсн 120 өрк-бүл бәәцхәнә.

Эн джилин зургъан сарин эргцд 8000 гер-бүл таньгъчурн нуудж ирхмн. Эднәг тослгән, тосхлтин көдлмш делгрүллгән, теднд сән бәәдлджиргъл тетгггән — мана партийн, советск болн эдлахун цуг организацсин эркн чинртә төрнә болджана.

ЭЛЮЕВА Б.